

السلام علیکم ورحمۃ اللہ وبرکاتہ

کیا حدیث البغض الحلال الی اللہ الطلاق صحیح ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

یہ حدیث ضعیف ہے اور البغض الحلال الی اللہ الطلاق [1] کو معنی کے اعتبار سے بھی ہم صحیح نہیں کہہ سکتے کیونکہ جو چیز اللہ کے ہاں مبغوض ہو اس کا حلال ہونا ممکن نہیں ہے لیکن اس میں کوئی شبہ نہیں کہ اللہ سبحانہ و تعالیٰ یہ پسند نہیں فرماتے کہ مرد اپنی بیوی کو طلاق دے لہذا طلاق میں اصل کراہت اور ناپسندیدگی ہے اور اس کی دلیل کہ بلاشبہ اللہ تعالیٰ طلاق کو پسند نہیں کرتے اللہ تعالیٰ کا وہ فرمان ہے جو ان لوگوں کے متعلق ہے جو اپنی بیویوں سے ایلا کر لیتے ہیں۔

لَّذَیْن یُؤْلَوْنَ مِنْ نِسَائِهِمْ تُرْبِئُ أَنْ یُشْهِرُوا فَاِنَّ اللَّهَ غَفُورٌ رَحِیمٌ ۚ ۲۲۶ وَإِنْ عَزَمُوا الطَّلَاقَ فَاِنَّ اللَّهَ سَمِیعٌ عَلِیمٌ ۚ ۲۲۷ ... سورة البقرة

اور ان لوگوں کے لیے جو اپنی عورتوں سے قسم کھا لیتے ہیں چار معنیئے انتظار کرنا ہے پھر اگر وہ رجوع کر لیں تو بے شک اللہ بے حد بخشنے والا نہایت رحم والا ہے اور اگر طلاق کا پختہ ارادہ کر لیں تو بے شک اللہ سب کچھ سننے والا سب "جلنے والا ہے۔"

:ان کے رجوع کے متعلق اللہ تعالیٰ نے فرمایا

"فَاِنَّ اللَّهَ غَفُورٌ رَحِیمٌ" کہ اللہ تعالیٰ ان پر رحم کرے گا اور ان کو معاف کر دے گا۔

:اور ان کے عزم طلاق پر یہ ارشاد فرمایا

فَاِنَّ اللَّهَ سَمِیعٌ عَلِیمٌ اس بات پر دلالت کرتا ہے کہ اللہ تعالیٰ ان کی طرف سے طلاق کا عزم کرنا پسند نہیں فرماتا۔

اور جیسا کہ ہم سب جانتے ہیں کہ طلاق میں کیا باتیں ہیں یعنی اس سے عورت کا دل ٹوٹتا ہے اور اگر بچے ہوں تو خاندان بکھر جاتا ہے (اور جو چیز طلاق کی طرف لے جاتی ہے) اس سے نکاح (پر مرتب ہونے والی) مصلحتیں فوت (ہو جاتی ہیں لہذا اس بنا پر طلاق اصلاً مکروہ ہوگی۔) فضیلۃ الشیخ محمد بن صالح العثیمین رحمۃ اللہ علیہ

(- ضعیف سنن ابی داؤد رقم الحدیث (2178) [1])

هذا ما عندی واللہ اعلم بالصواب

عورتوں کے لیے صرف

صفحہ نمبر 468

محدث فتویٰ